

---

Skandakrita Shiva Stuti

—  
ॐ  
—  
ಸ್ಕಂದಕೃತಾ ಶಿವಸ್ತುತಿಃ  
—

Document Information



---

Text title : Skandakrita Shiva Stuti

File name : skandakRRitAshivastutiH4.itx

Category : shiva, stuti, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 1 | 204-234||

Latest update : March 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

March 8, 2024

*sanskritdocuments.org*

---



ಸ್ಕಂದಕೃತಾ ಶಿವಸ್ತುತಿಃ



ದೇವದೇವ ಜಗನ್ನಾಥ ದೇವದೇವೋತ್ತಮ ಪ್ರಭೋ .  
ವೇದವೇದಾಂತವೇದ್ಯೇಶ ಜಗಜ್ಜನ್ಮೈಕಕಾರಣ .. 204..  
ನಿರಾಮಯ ನಿರಾಧಾರ ನಿರ್ದ್ವಂದ್ವ ನಿರುಪಾಧಿಕ .  
ನಿಷ್ಕಲಂಕ ನಿರಾಕಾರ ವಿಕಾರರಹಿತಾನಘ .. 205..  
ಮಹಾದೇವಾಮರಾಧೀಶ ವೃಷಾಂಕ ವೃಷವಾಹನ .  
ವೃಷಭಧ್ವಜ ವಿಘ್ನೇಶ ತ್ರಿಪುರಾಂತಕ ಶಂಕರ .. 206..  
ಕಾಲಕಾಲ ಕೃಪಾಸಿಂಧೋ ಶಿತಿಕಂಠ ಶಿವಾಪ್ತಿಯ .  
ತ್ರಿಕಾಗ್ನಿಕಾಲ ಕಾಲಾತ್ಮನ್ ಕಾಲಾಧಾರ ಪ್ರವರ್ತಕ .. 207..  
ಮನೋನಮನಾಮಲಾನಂತ ವ್ಯೋಮಕೇಶ ಜಗತ್ಪತೇ .  
ಭೂತೇಶ ಭೂತಸಂಘಾತ್ಮನ್ ಭೂತೈಕನಿಲಯಾಮಲ .. 208..  
ವಿಭೂತಿಭೂಷಣ ಶ್ರೀಮನ್ ಭಸ್ಮೋದ್ಗೂಲಿತವಿಗ್ರಹ .  
ಕೈಲಾಸಶಿಖರಾವಾಸ ಕೃತ್ತಿವಾಸ ಮಹೇಶ್ವರ .. 209..  
ಕಪಾಲಮಾಲಾಭರಣ ಜರಾಮರಣವರ್ಜಿತ .  
ಯೋಗಿವೃಂದೈಕಮಂದಾರ ವೃಂದಾರಕಗಣಾರ್ಚಿತ .. 210..  
ಯೋಗಿಹೃತ್ತಂಕಜಾರೂಢನಿರೂಢನಿಜವಿಗ್ರಹ .  
ಗಂಡಮಂಡಲವಿಭ್ರಾಜನ್ಮಣಿಕುಂಡಮಂಡಿತ .. 211..  
ಅನಂತ ಚಂಡಮಾರ್ತಾಂಡಮಂಡಲಾಧಿಕಸುಪ್ರಭ .  
ಹಿರಣ್ಯಬಾಹೋ ವಿಶ್ವಾತ್ಮನ್ ಸಂಸಾರಾರ್ಣವತಾರಕ .. 212..  
ವಿಶ್ವತೋಮುಖ ಸಾಮಾತ್ಮನ್ ವಿಶ್ವತಶ್ಚರಣಾಜರ .  
ವಿಶ್ವತೋಲೋಚನಾನಂತ ವ್ಯೋಮಕೇಶ ಸದಾಶಿವ .. 213..  
ಜ್ಯೇಷ್ಠ ಶ್ರೇಷ್ಠ ಸಮಸ್ತಾತ್ಮನ್ ವ್ಯಾಪಕಾನಂತವಿಗ್ರಹ .  
ತ್ರಿಶೂಲಪಾಣೇ ಖಟ್ವಾಂಗಿನ್ ನಿಃಸಂಗ ನಿಗಮಾವ್ಯಯ .. 214..  
ನಿರಾಶ್ರಯಾಖಿಲಾಧಾರ ಪರಬ್ರಹ್ಮಮಯಾವ್ಯಯ .  
ಬ್ರಹ್ಮಾನಂದೈಕನಿಲಯ ಮಯಸ್ಕರ ನಿರೀಶ್ವರ .. 215..  
ಸತ್ತ್ವಪ್ರಧಾನ ಸತ್ತ್ವಾತ್ಮನ್ನಾನಂದಮಯ ಸರ್ವಗ .  
ಮಹಾಶ್ಶಶಾನನಿಲಯ ಮಹಾಪ್ರೇತಾಸನಸ್ಥಿರ .. 216..

ಪಿನಾಕಪಾಣೇಽದುಷ್ಟಾತ್ಮನ್ ಶಿಷ್ಟಲೋಕೈಕಜೀವನ .  
 ಶಾರ್ದೂಲಚರ್ಮವಸನ ಭೂಧರೇಶಶರಾಸನ .. 217..  
 ಸ್ವೇಚ್ಛಾಕೃತಾವನೀಧಾಜ(ಚಕ್ರ) ದಗ್ಧತ್ರಿಪುರಕಾನನ .  
 ವಾಸೀಕೃತಾನಂದವನ ಸೋಮಸೂರ್ಯಾಗ್ನಿಲೋಚನ .. 218..  
 ಮುನಿಚಿತ್ತಾಸನಾಸೀನ ಕಾಲಕೂಟವಿಷಾದನ .  
 ಕಂದರ್ಪದರ್ಪದಮನ ವೃಷಾಧೀಶೈಕವಾಹನ .. 219..  
 ದುಷ್ಟಾರಿಸಂಘಶಮನ ದುರ್ಲಂಘ್ಯದೃಢಶಾಸನ .  
 ಅಪ್ರದೃಷ್ಟ್ಯಾತಿರೋಕ್ಷ್ಯಾ(ಹ್ಯಾ)ಚ್ಛತೇಜಃಪುಂಜ ನಿರಂಜನ .. 220..  
 ಮಹೋದರ ಮಹಾವೀರ ಮಹಾಶೂರ ಸುರೇಶ್ವರ .  
 ಮಹಾಧಾರಾದ್ಭೂತಾಕಾರ ಸರ್ವಲೋಕಪ್ರಭಾಕರ .. 221..  
 ನಮಸ್ತೇ ನಮಸ್ತೇ ಮಹಾದೇವ ಶಂಭೋ ನಮಸ್ತೇ ನಮಸ್ತೇ ಪ್ರಪನ್ನೈಕಬಂಧೋ .  
 ನಮಸ್ತೇ ನಮಸ್ತೇ ದಯಾಸಾರಸಿಂಧೋ ನಮಸ್ತೇ ನಮಸ್ತೇ ನಮಸ್ತೇ ಮಹೇಶ ..  
 222..  
 ನಮಸ್ತೇ ನಮಸ್ತೇ ಮಹಾಮೃತ್ಯುಹಾರಿನ್ ನಮಸ್ತೇ ನಮಸ್ತೇ ಮಹಾದುಃಖಹಾರಿನ್  
 .  
 ನಮಸ್ತೇ ನಮಸ್ತೇ ಮಹಾಪಾಪಹಾರಿನ್ ನಮಸ್ತೇ ನಮಸ್ತೇ ನಮಸ್ತೇ ಮಹೇಶ ..  
 223..  
 ನಮಸ್ತೇ ನಮಸ್ತೇ ಸದಾಚಂದ್ರಮೌಲೀ ನಮಸ್ತೇ ನಮಸ್ತೇ ಸದಾಶೂಲಪಾಣೇ .  
 ನಮಸ್ತೇ ನಮಸ್ತೇ ಸದೋಮೈಕಜಾನೇ ನಮಸ್ತೇ ನಮಸ್ತೇ ನಮಸ್ತೇ ಮಹೇಶ .. 224..  
 ಯಸ್ಯ ಸ್ವರೂಪಂ ನ ವಿದುಃ ಸುರಾಸುರಾ ಯಸ್ಯ ಸ್ವರೂಪಂ ನ ವಿದುರ್ಮನೀಶ್ವರಾಃ  
 .  
 ಯಸ್ಯ ಸ್ವರೂಪಂ ನ ವಿದುರ್ಯಮೇಶ್ವರಾಸ್ತಸ್ಯೈವ ನಿತ್ಯಂ ಶಿವರೂಪಮೀಡೇ .. 225..  
 ಯಸ್ಯ ಸ್ವರೂಪಂ ನಿಗಮೈರಗಮ್ಯಂ ತಸ್ಯೈವ ನಿತ್ಯಂ ಶಿವರೂಪಮೀಡೇ .. 226..  
 ಸಂಸಾರದಾವಾನಲಶಾಮಕಾಯ ಮೃತ್ಯುಂಜಯಾಯಾಮಿತವಿಕ್ರಮಾಯ .  
 ಸುರಾಸುರೌಘಾರ್ಚಿತಪಾದುಕಾಯ ಶಿವಾಸಮೇತಾಯ ನಮಃ ಶಿವಾಯ .. 227..  
 ಘೋರಾಽಽಧಿಪಾಪೌಘನಿವಾರಕಾಯ ಸ್ವರ್ಗಾಪವರ್ಗಾದಿಫಲಪ್ರದಾಯ .  
 ನಿರಾಮಯಾಯಾಂಧಕಸೂದನಾಯ ಶಿವಾಸಮೇತಾಯ ನಮಃ ಶಿವಾಯ .. 228..  
 ಕುಂದೇದುಶಂಖಸ್ಥಟಿಕೋಪಮಾಯ ಮಹೇಶ್ವರಾಯಾಶ್ರಿತವತ್ಸಲಾಯ .  
 ಶ್ರೀನೀಲಕಂಠಾಯ ಯಮಾಂತಕಾಯ ಶಿವಾಸಮೇತಾಯ ನಮಃ ಶಿವಾಯ .. 229..  
 ಭುಜಂಗಚಕ್ರಾಧಿಪಭೂಷಣಾಯ ನಾನಾಮಣಿಭ್ರಾಜಿತಕುಂಡಲಾಯ .  
 ಕರ್ಪೂರಗೌರಾಯ ಸುರೋತ್ತಮಾಯ ಶಿವಾಸಮೇತಾಯ ನಮಃ ಶಿವಾಯ .. 230..  
 ತ್ರಿಕಾಗ್ನಿಕಾಲಾಯ ಮನೋನ್ಮನಾಯ ತ್ರಿಯಂಬಕಾಯ ತ್ರಿಪುರಾಂತಕಾಯ .

## ಸ್ಕಂದಕೃತಾ ಶಿವಸ್ತುತಿ:

---

ಕಾಲಾಗ್ನಿರುದ್ರಾಯ ಜಗನ್ಮಯಾಯ ಶಿವಾಸಮೇತಾಯ ನಮಃ ಶಿವಾಯ .. 231..  
ದಯಾಸಮುದ್ರಾಯ ನಿಧೀಶ್ವರಾಯ ಧನೇಶಮಿತ್ರಾಯ ಸುಧಾಮಯಾಯ .  
ಕಾರುಣ್ಯರೂಪಾಯ ಮಯಸ್ಕರಾಯ ಶಿವಾಸಮೇತಾಯ ನಮಃ ಶಿವಾಯ .. 232..  
ಬ್ರಹ್ಮೇಂದ್ರವಿಷ್ಟಿಶಸುರಾರ್ಚಿತಾಯ ದೇವಾಧಿದೇವಾಯ ದಿಗಂಬರಾಯ .  
ಅನಂತಕಲ್ಯಾಣಗುಣಾರ್ಣವಾಯ ಶಿವಾಸಮೇತಾಯ ನಮಃ ಶಿವಾಯ .. 233..  
ವೇದಾಂತವೇದ್ಯಾಯ ಮಹಾದಯಾಯ ಕೈಲಾಸವಾಸಾಯ ಶಿವಾಧವಾಯ .  
ಶಿವಸ್ವರೂಪಾಯ ಸದಾಶಿವಾಯ ಶಿವಾಸಮೇತಾಯ ನಮಃ ಶಿವಾಯ .. 234..  
.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಕೃತಾ ಶಿವಸ್ತುತಿಃ ಸಂಪೂರ್ಣಾ ..  
-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 1 . 204-234..  
-.. shrIshivarahasyam . ugrAkhyah saptamAMshaH . adhyAyaH 1 . 204-234..

Proofread by Ruma Dewan

---

*Skandakrita Shiva Stuti*

pdf was typeset on March 8, 2024

Please send corrections to [sanskrit@cheerful.com](mailto:sanskrit@cheerful.com)

